

राजकीय महाविद्यालय, माँट, मथुरा में मातृभाषा दिवस समारोह का आयोजन

राजकीय महाविद्यालय, माँट, मथुरा में दिनांक 20.02.2020 को मातृभाषा दिवस समारोह का आयोजन किया गया, जिसका शुभारम्भ प्राचार्य डॉ. मीनाक्षी वाजपेयी ने मातृभाषा हिन्दी की पुस्तक-प्रदर्शनी के उद्घाटन के साथ किया।

हिन्दी भाषा में विभिन्न विषयों की पुस्तक-प्रदर्शनी के साथ प्रारम्भ हुए इस कार्यक्रम को साहित्यकारों पर आधारित वृत्तचित्रों तथा लघु फिल्मों एवं मातृभाषा पर प्राध्यापकों के व्याख्यानों ने समृद्ध किया।

अपने सम्बोधन में प्राचार्य डॉ. मीनाक्षी वाजपेयी ने मातृभाषा को मानवीय भावों की सहज अभिव्यक्ति का एकमात्र एवं अनिवार्य माध्यम बताया तथा विभिन्न भाषाओं एवं बोलियों की वर्तमान दुर्दशा के कारणों की समीक्षा करते हुए उनके निराकरण के उपाय सुझाए। उन्होंने सभी को मातृभाषा दिवस की शुभकामना देते हुए विद्यार्थियों से मातृभाषा में निहित ज्ञान को आत्मसात् करने एवं अपनी संस्कृति को समृद्ध करने का आग्रह किया। इस अवसर पर डॉ. सविता गौतम, डॉ. सुरेन्द्र सिंह, डॉ. जीत सिंह, डॉ., डॉ. अरुण कुमार, डॉ. दीन दयाल आदि ने भी अपने विचार व्यक्त किये।

कार्यक्रम का संयोजन तथा संचालन हिन्दी विभागाध्यक्ष एवं साहित्यिक परिषद् के संयोजक डॉ. राजेश कुमार ने किया। इस अवसर पर महाविद्यालय के प्राध्यापक तथा बड़ी संख्या में छात्र-छात्राएँ उपस्थित रहे।